

PART I

Section iii



കേരള அரசு

சட்ட (சட்டமியற்றல்-ஜி) துறை

அறிக்கை

எண் 14662/ச. இ. ஜி. 2/2017/சட்டம்.

2018 ஏப்ரல் 7
திருவனந்தபுரம், 1193 மீனம் 24
1940 சைத்ரம் 17.

2018 ஏப்ரல் 7-ம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

பி. ஜி. ஹரீந்திரநாத்,
சட்ட செயலாளர்.

2018-ன் அவசரசட்டம் எண் 26

2018-ன் கேரள மாநில உயர்கல்வி குழும (திருத்த) அவசரசட்டம்

இந்தியக்குடியரசின் அறுபத்தியொன்பதாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

2007-ன் கேரள மாநில உயர்கல்வி குழும சட்டத்தை மேலும் திருத்தம் செய்வதற்குரிய ஒரு அவசரசட்டம்.

முன்னுரை.—2017-ன் கேரள மாநில உயர்கல்வி குழும (திருத்த) அவசரசட்டம். (2017-ன் 13) 2017 ஜூலை 5-ம் தேதி கேரள ஆளுநரால் விளம்பர அறிக்கை செய்யப்பட்டதாலும்;

2017, ஆகஸ்ட் 7-ம் தேதி தொடங்கி 2017 ஆகஸ்ட் 24-ம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்குறிப்பிட்ட அவசரசட்டத்திற்கு பதிலாக மாநில சட்டப்பேரவையில் ஒரு சட்டம் கொண்டு வருவதற்குரிய ஒரு மசோதாவை தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

மேற்குறிப்பிட்ட அவசரச்சட்டத்தின் விதிமுறைகளை நிலைநிறுத்துவதற்காக 2017-ன் கேரள மாநில உயர்கல்வி குழும (திருத்த) அவசரச்சட்டம் (2017-ன் 20) 2017 செப்டம்பர் 16-ம் தேதி கேரள ஆளுநரால் விளம்பர அறிக்கை செய்யப்பட்டதாலும்;

2017, நவம்பர் 9-ம் தேதி தொடங்கி அதே நாள் முடிவடைந்த கேரள மாநில சட்டப்பேரவை கூட்டத்தொடரில் 2017-ன் 20-வது எண் அவசரச்சட்டத்திற்கு பதிலாக மாநில சட்டப்பேரவையில் ஒரு சட்டம் கொண்டு வருவதற்குரிய ஒரு மசோதாவை தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

மேற்குறிப்பிட்ட அவசரச்சட்டத்தின் விதிமுறைகளை நிலைநிறுத்துவதற்காக 2017-ன் கேரள மாநில உயர்கல்வி குழும (திருத்த) அவசரச்சட்டம் (2017-ன் 37) 2017 டிசம்பர் 21-ம் தேதி கேரள ஆளுநரால் விளம்பர அறிக்கை செய்யப்பட்டதாலும்;

பதினான்காவது கேரள சட்டப்பேரவையால் பிரசுரம் செய்யப்பட்ட மசோதா எண் 90-ஐ 2018 ஜனவரி 22-ம் தேதி தொடங்கி 2018 பிப்ரவரி 7-ம் தேதி முடிவடைந்த கேரள மாநில சட்டப்பேரவையின் கூட்டத்தொடரில் 2017-ன் 37-வது எண் அவசரச்சட்டத்திற்கு பதிலாக மாநில சட்டப்பேரவையில் ஒரு சட்டம் கொண்டு வருவதற்குரிய மசோதாவை தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

மேற்குறிப்பிட்ட அவசரச்சட்டத்தின் விதிமுறைகளை நிலைநிறுத்துவதற்காக 2018-ன் கேரள மாநில உயர்கல்வி குழும (திருத்த) அவசரச்சட்டம் (2018-ன் 14) 2018 பிப்ரவரி 12-ம் தேதி கேரள ஆளுநரால் விளம்பர அறிக்கை செய்யப்பட்டதாலும்;

பதினான்காவது கேரள சட்டப்பேரவையால் பிரசுரம் செய்யப்பட்ட மசோதா எண் 119-ஐ 2018 பிப்ரவரி 26-ம் தேதி தொடங்கி 2018 ஏப்ரல் 4-ம் தேதி முடிவடைந்த கேரள மாநில சட்டப் பேரவையின் கூட்டத்தொடரில் மேற்குறிப்பிட்ட அவசரச்சட்டத்திற்கு பதிலாக மாநில சட்டப் பேரவையில் ஒரு சட்டம் கொண்டு வருவதற்குரிய மசோதாவை தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

இந்திய அரசியலமைப்பு சட்டம் 213-வது விதித்தொகுப்பின் உட்பிரிவு (2)-ன் துணை உட்பிரிவு (எ)-ன் அடிப்படையில் 2018 கேரள மாநில உயர் கல்வி குழுமம் (திருத்த) அவசரச்சட்டம் (2018-ன் 14) 2018 ஏப்ரல் 9-ம் தேதி அமலில் இருந்து நின்று விடுவதாலும்;

மேற்குறிப்பிட்ட அவசரச்சட்டத்தின் ஏற்பாடுகளை நிலைநிறுத்தாவிடில் இடர்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும், தாம் துரித நடவடிக்கை எடுக்க வேண்டிய சூழ்நிலை தற்போது உள்ளது என்று கேரள ஆளுநர் திருப்தியுறுவதாலும்;

தற்போது, அதனால், இந்திய அரசியலமைப்பின் 213-வது விதித்தொகுப்பின் உட்பிரிவு (1)-ன் படி வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரச்சட்டம் 2018-ன் கேரள மாநில உயர் கல்விக்குழு (திருத்த) அவசரச்சட்டம் என அழைக்கப்படலாம்.

(2) இது 2017 ஜூலை 5-ம் தேதி அமலுக்கு வந்ததாக கருதப்படவேண்டும்.

2. 2007-ன் 22-வது சட்டம் தற்காலிகமாக திருத்தம் செய்யப்படல்.—இந்த அவசரச்சட்டம் அமலில் இருக்கும் காலத்தில், 2007-ன் கேரள மாநில உயர்கல்விக்குழுமம் சட்டம் (2007-ன் 22) (இதற்கு பிறகு முதன்மை சட்டம் என்று குறிப்பிடப்படும்) பிரிவுகள் 3 முதல் 18-ல் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. முன்னுரையில் திருத்தம்.—முதன்மை சட்டத்தின் முன்னுரையில் அதன் முதல் பத்தியில் வல்லுநர்கள் என்ற சொல்லிற்கும் குறியீட்டிற்கும் பதிலாக வல்லுநர்கள், மாணவர்கள் என்ற சொற்களும் குறியீடுகளும் சேர்க்கப்பட வேண்டும்.

4. சில சொற்களுக்குப் பதிலாக பிற சில சொற்களை சேர்த்தல்.—முதன்மை சட்டத்தில் “உபதேச குழுமம்”, “நிர்வாக குழுமம்” மற்றும் “ஆட்சிக்குழுமம்” போன்ற சொற்கள் வரும் இடங்களில் “உபதேச அமைப்பு”, “நிர்வாக அமைப்பு” மற்றும் “ஆட்சி அமைப்பு” என்ற சொற்கள் முறையே சேர்க்கப்பட வேண்டும்.

5. பிரிவு 2-ல் திருத்தம்.—முதன்மை சட்டத்தின் பிரிவு 2-ல் உட்பிரிவு (எஸ்)-க்கு பிறகு பின்வரும் உட்பிரிவு சேர்க்கப்பட வேண்டும், அதாவது:-

“(எஸ்) “ரூஸ்” (RUSA) என்றால் ராஷ்டிரிய உச்சதர் சிக்ஷா அபியான், உயர் கல்விக்காக மத்திய அரசு தீட்டிய திட்டம் என்று பொருள்படும்”;

6. பிரிவு 4-ல் திருத்தம்.—முதன்மை சட்டத்தின் பிரிவு 4-ல்,

(i) துணைப்பிரிவு (A)-ல் உட்பிரிவு (எ)-க்கு பதிலாக பின்வரும் உட்பிரிவு சேர்க்கப்பட வேண்டும், அதாவது:-

“(எ) அரசிற்கும், பல்கலைக் கழகங்களுக்கும், கல்லூரிகளுக்கும் மாநிலத்தின் பிற உயர் கல்வி நிறுவனங்களுக்கும் நுழைவு, சமத்துவம், கல்வியின் தரம் போன்ற காரியங்களில் உபதேசம் அளித்தல்”;

(ii) துணைப்பிரிவு (2)-ல் உட்பிரிவு (வை)-க்கு பிறகு பின்வரும் உட்பிரிவு சேர்க்கப்பட வேண்டும், அதாவது:-

“(இஸட்) மாணவர்கள் கல்வியில் பெறும் அறிவின் பாதிப்பை உணர் நீண்ட கால அடிப்படையிலான ஆய்வுகளை நடத்துதல்;

(இஸட்எ) மாநிலத்தின் உயர் கல்வி முறையில் சரியான பாரம்பரிய அறிவியல் முறைகளை ஊக்குவித்தல் மற்றும் ஒருங்கிணைத்தல்;

(இஸட்பி) உயர் கல்விக்குரிய மாற்று திறனாளிகளான மாணவர்களின் நுழைவில் முன்னேற்றத்தை அடைவதற்கான திட்டங்களை தீட்டுதல்;

(இஸட்சி) மாநிலத்திற்குள் “ரூஸ்”-ம் அதற்கு இணையான மத்திய அரசு தீட்டிய திட்டங்களும் மத்திய பிரிவிலுள்ள பிற திட்டங்களும் நடைமுறைப்படுத்துவதற்கு அரசுடன் இணைந்து செயல்படுதல்;

(இஸட்டி) கல்வி நிகழ்ச்சிகள் அல்லது ஆய்வு பிரிவுகளில் அவற்றின் பரஸ்பர அங்கீகாரத்திற்கு அல்லது அனுமதிக்கு அல்லது துல்லியமாக்குவதற்கு மாநிலத்தின் பல்கலைக் கழகங்களுக்காக பொதுவான கல்வி வழிமுறைகளை தீட்டுதல்;

(இஸட்டி) அயல் மாநிலம் அல்லது அயல் நாட்டில் உள்ள பல்கலைக்கழகங்களோ உயர் கல்வி நிறுவனங்களோ நடத்தும் கல்வி நிகழ்ச்சிகள் அல்லது பல்வேறு நிகழ்ச்சிகளின் ஆய்வுப் பிரிவுகளினுடையவும் அவற்றின் அங்கீகாரத்திற்கு அல்லது அனுமதிக்கு அல்லது துல்லியமாக்குவதற்கு மாநிலத்தின் பல்கலைக்கழகங்களுக்காக பொதுவான கல்வி வழிமுறைகளை தீட்டுதல்;

(இஸட்ஃப்) கவனத்தை ஈர்க்கப்பட வேண்டிய குறிப்பிட்ட மக்கள் பிரிவை இலட்சியமிட்டு இலட்ரானிக் ஊடகங்கள் மற்றும் அச்சிட்ட ஊடகங்கள் வாயிலாக உயர்கல்வி தொடர்பான அறிவை விளம்பரம் செய்வதற்கான வசதியை ஏற்படுத்துதல்”;

7. பிரிவு 5-ல் திருத்தம்.—முதன்மை சட்டத்தின் பிரிவு 5-ல், துணைப்பிரிவு (3)-க்கு பிறகு, பின்வரும் துணைப்பிரிவு சேர்க்கப்பட வேண்டும், அதாவது:-

“(4) புரவலர் (விசிட்டர்) உயர் கல்வி மற்றும் உயர் கல்வி நிறுவனங்கள் தொடர்பாக அவர் சரியென்று கருதும் எந்த காரியமும் குழுமத்தின் வல்லுனரின் கருத்திற்காக பரிந்துரை செய்யலாம்.

8. பிரிவு 6-ல் திருத்தம்.—முதன்மை சட்டத்தின் பிரிவு 6-ல், துணைப்பிரிவு (3)-க்கு பிறகு, பின்வரும் துணைப்பிரிவு சேர்க்கப்பட வேண்டும், அதாவது:-

“(4) அதிகாரி, உயர் கல்வி மற்றும் உயர் கல்வி நிறுவனங்கள் தொடர்பாக அவர் உகந்ததென்று கருதும் எந்த காரியமும் குழுமத்தின் வல்லுனரின் கருத்திற்காக பரிந்துரை செய்யலாம்.

9. பிரிவு 9-ல் திருத்தம்.—முதன்மை சட்டத்தின் பிரிவு 9-ன் துணைப்பிரிவு (3)-ல் “நிர்ணயிக்கப்படலாமெனும்” என்ற சொல்லிற்கு பிறகு, “அல்லது துணை தலைவர் காலாகாலத்தில் ஒப்படைக்கும்” என்று சொற்கள் சேர்க்கப்பட வேண்டும்.

10. பிரிவு 10-ல் திருத்தம்.—முதன்மை சட்டத்தின் பிரிவு 10-ன் துணைப்பிரிவு 4-ல் “நிர்ணயிக்கப்படலாமெனும்” என்ற சொல்லிற்கு பிறகு, “அல்லது துணை தலைவர் காலாகாலத்தில் ஒப்படைக்கின்ற” என்று சொற்கள் சேர்க்கப்பட வேண்டும்.

11. பிரிவு 11-ல் திருத்தம்.—முதன்மை சட்டத்தின் பிரிவு 11-ன் துணைப்பிரிவு (2)-ல்,-

(i) “புனரமைக்கும்போது” என்ற சொல்லிற்குப் பிறகு “ஒரே நேரத்தில்” என்ற சொற்கள் சேர்க்கப்படவேண்டும்;

(ii) காப்பு வாசகத்தில், “அமைப்புகளுக்கு ஆறுமாதகாலம் வரையோ, அவற்றின் மறு அமைப்பு வரையோ எது முதல் வருகிறதோ, அதுவரை அதிகாரத்தில் தொடரலாம்” என்ற சொற்களுக்குப் பதிலாக “அமைப்புகள் அவற்றின் மறு அமைப்பு வரை அதிகாரத்தில் தொடர வேண்டும்” என்ற சொற்கள் சேர்க்கப்பட வேண்டும்.

12. பிரிவு 12-ல் திருத்தம்.—முதன்மை சட்டத்தின் பிரிவு 12-ல்,-

(i) இனம் (கெ)-க்குப் பதிலாக பின்வரும் இனம் சேர்க்கப்படவேண்டும், அதாவது,-

“(கெ) அரசு பெயர் பரிந்துரை செய்த, மாநிலத்திற்கு வெளியே உள்ள பல்கலைக்கழகத்தின் துணைவேந்தர்.”;

(ii) இனம் (எபி)-க்குப் பிறகு, பின்வரும் இனங்கள் சேர்க்கப்படவேண்டும், அதாவது,-

“(எசி) அரசு பெயர் பரிந்துரை செய்த, கேரள மாநிலத்திற்கு வெளியில் உள்ள ஒரு மாநில உயர்கல்வி குழுமத்தின் ஒரு தலைவர் அல்லது துணைவேந்தர்.”;

“(எடி) அரசு பெயர் பரிந்துரை செய்த, மாநிலத்திற்கு வெளியில் உள்ள ஒரு மத்திய அரசு பல்கலைக்கழகத்தின் ஒரு துணைவேந்தர்.”;

13. பிரிவு 14-ன் திருத்தம்.—முதன்மை சட்டத்தின் பிரிவு 14-ல் இனம் (ஆர்)-க்கு பிறகு பின்வரும் இனங்கள் சேர்க்கப்பட வேண்டும், அதாவது-

“(எஸ்) இணை செயலாளரின் பதவிக்கு குறையாத, இந்திய அரசின் மனிதவளத்திறன் மேம்பாட்டு அமைச்சகத்தால் பெயர் நியமனம் செய்யப்படும் ஒருவர்;

(ற்றி) மாநில திட்ட இயக்குநர், ரூஸ;

(யூ) அரசு பெயர் பரிந்துரை செய்த, அபிலியேட்டட் கல்லூரியின் ஒரு முதல்வர்”;

(வி) அரசு பெயர் பரிந்துரை செய்த ஒரு பல்கலைக்கழகத்திலோ கல்லூரியிலோ ஒரு ஆசிரியர் அல்லாத ஊழிய உறுப்பினர்”;

14. பிரிவு 15-ல் திருத்தம்.—முதன்மை சட்டத்தின் பிரிவு 15-ல் உட்பிரிவு (கெ)-ல்,-

(i) “கூட்டம் கூட வேண்டும்” என்ற சொற்களுக்கு பிறகு “ஒரு வருடத்தில் மிகவும் குறைந்தது இரண்டு முறையேனும்” என்ற சொற்கள் சேர்க்கப்படவேண்டும்;

(ii) “ஒரு ஆண்டில் இரண்டு முறையேனும் கூட்டம் கூட வேண்டியதாகும்” என்ற சொற்கள் விட்டுவிடப்படவேண்டும்;

15. பிரிவு 17-ல் திருத்தம்.—முதன்மை சட்டத்தின் பிரிவு 17-ல் உட்பிரிவு (சி)-க்குப் பதிலாக பின்வரும் உட்பிரிவு சேர்க்கப்பட வேண்டும், அதாவது,-

“(சி) அது அதனுடைய ஒரு உறுப்பினரை ஒவ்வொரு பல்கலைக்கழகத்தினுடையவும் கல்வி குழுமத்திற்கு பெயர் பரிந்துரை செய்யவேண்டும்.”;

16. பிரிவு 20-ல் திருத்தம்.—முதன்மை சட்டத்தின் பிரிவு 20-ன் உட்பிரிவு (1)-ல் ஒன்றாவது விதித்தொகுப்பில், “மீண்டும் ஆறு மாத காலத்திற்கு அல்லது” என்ற சொற்களும் “எது முதல் வருகிறதோ அதுவரை” என்ற சொற்களும் விட்டு விடப்பட வேண்டும்.

17. பிரிவு 25-ல் திருத்தம்.—முதன்மை சட்டத்தின் பிரிவு 25-ல் உட்பிரிவு (1)-ல் “பல்கலைக் கழக மானிய குழுவில் இருந்து” என்ற சொற்களுக்குப் பிறகு “ரூஸயில் இருந்து” என்ற சொற்கள் சேர்க்கப்பட வேண்டும்.

18. தற்போதைய ஆட்சி நிலையுடன் சம்மந்தப்பட்ட சிறப்பு நிபந்தனை.—முதன்மைச் சட்டத்தில் என்னதான் அடங்கியிருந்தாலும், 2017-ன் கேரள மாநில உயர் கல்வி குழும (திருத்த) அவசரச்சட்டத்தின் (2017-ன் 13) ஆரம்ப தேதியிலும் அன்று முதல் நிலவிலுள்ள ஆட்சிக்குழுமம் கலைக்கப்பட்டதாகவும் அத்தகைய கலைக்கப்படலின் பிறகு மேற்கூறிய ஆட்சி குழுமத்தின் எல்லா உறுப்பினர்களும் அவருடைய அத்தகைய பணியிலிருந்து விடுபட்டதாகவும் கருதப்பட வேண்டியதாகும்.

19. இரத்தாதலும் காப்பும்.—(1) 2018-ன் கேரள மாநில உயர்கல்விக்க குழும (திருத்த) அவசரச்சட்டம் (2018-ன் 14) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்ட போதிலும், மேற்கூறிய அவசரச்சட்டத்தின்படி திருத்தம் செய்யப்பட்ட முதன்மைச் சட்டத்தின்கீழ் செய்ததோ செய்ததாக கருதப்பட்டதோஆன ஏதேனும் காரியமோ, எடுத்ததோ எடுத்ததாக கருதப்பட்டதோஆன ஏதேனும் நடவடிக்கையோ இந்த அவசரச்சட்டத்தின்படி திருத்தம் செய்யப்பட்ட முதன்மை சட்டத்தின்கீழ் செய்ததாகவோ எடுத்ததாகவோ கருதப்படவேண்டும்.

பி. சதாசிவம்,

ஆளுநர்.